

**बटला वि.** (तद्.) चावल, दाल आदि बनाने का बड़ा, गोलाकार खुला मुँह का बर्तन, बड़ी बटलोई, देग, बटुला।

**बटलोई स्त्री.** (तद्.) देगची, छोटा बटला, दाल-चावल आदि बनाने का छोटा चौड़े मुँह का गोल पात्र।

**बटाई स्त्री.** (तद्.) 1. सूत आदि को बटने की क्रिया या भाव 2. बटने की मजदूरी/पारिश्रमिक 3. बाँटने की क्रिया, संपत्ति आदि का बँटवारा 4. जमीन के बंदोबस्त की वह व्यवस्था जिसमें मालिक को पैदावार का नियत भाग मिलता है।

**बटाईदार वि.** (तद्.) 1. वह व्यक्ति जो जमींदार की कृषि भूमि (खेत), बाग आदि के लाभप्रद कार्य को समझौते के तहत इस रूप में करता है कि वह उसकी आमदनी का एक नियत भाग जमींदार को प्रदान करेगा 2. हिस्सेदार।

**बटाऊ पुं.** (तद्.) 1. मार्ग में चलने वाला पथिक, राहगीर, बटोही 2. किसी चीज को बँटवाने वाला या बँटवारा कराके अपना उचित अंश लेने वाला **वि.** 1. जो बाँटा जाने वाला हो, बँटने वाला हो 2. बड़ा, ऊँचा, विशाल।

**बटाना स.क्रि.** (तद्.) किसी चीज, सम्पत्ति आदि का विभाजन कराना, बँटवारा कराना।

**बटालियन पुं.** (अं.) सेना में पैदल सेना का एक भाग जिसमें सेना की कई कंपनियाँ होती हैं।

**बटी स्त्री.** (तद्.) बटी 1. औषधि आदि की बनी एक छोटी गोली जिसे रोगशान्ति के लिए खाया जाता है जैसे- चंद्रप्रभावटी 2. एक प्रकार का पकवान, बड़ी, बरी।

**बटु पुं.** (तद्.) ब्रह्मचारी, बटु।

**बटुआ पुं.** (तद्.) कई खानों से युक्त कपड़े या चमड़े आदि का बना हुआ वह आधान जिसमें रुपये जैसे आदि डालकर तथा उसे हाथ, जेब आदि में रखकर कहीं भी ले जा सकते हैं।

**बटुक पुं.** (तद्.) 1. ब्रह्मचर्य धारण करता हुआ गुरु के समीप विधाध्ययन करने वाला बालक, ब्रह्मचारी 2. बालक (किशोरावस्था युक्त) 3. 'बटुक भैरव'।

**बटेर स्त्री.** (तद्.) तीतर से मिलती जुलती एक छोटी चिड़िया जो प्रायः झाड़ियों में रहती है, अधिक उड़ नहीं पाती तथा जो अक्सर लड़ाने के शौक के लिए पाली जाती है।

**बटेरबाज वि.** (तद्.) बटेरों को पकड़ने, पालने, और शौकवश उन्हें लड़ाने का काम करने वाला व्यक्ति **स्त्री.** बटेरबाजी।

**बटोर पुं.** (तद्.) 1. बटोरने की क्रिया या भाव 2. वस्तुओं को इकट्ठा करके उन्हें अधिकार में लेने का भाव या क्रिया।

**बटोरन स्त्री.** (तद्.) 1. घर में झाड़-बुहारकर इकट्ठा की गई व्यर्थ की वस्तुएँ या कूड़ा 2. बटोरी गई वस्तुएँ।

**बटोरना स.क्रि.** (देश.) 1. इधर-उधर बिखरी हुई चीजोंका सही ढंग से इकट्ठा करना या एकत्रीकरण 2. समेटना, जमा करना 3. चुनना **जैसे-** बिखरे हुए अन्नकणों को बटोरना।

**बटोही पुं.** (तद्.) मार्ग में चलने वाला या मार्ग में चलकर आने वाला, पथिक, राहगीर मुसाफिर **जैसे-** पूर्व चलने के बटोही मार्ग की पहचान कर ले।

**बट्टा पुं.** (तद्.) 1. विभिन्न प्रकार की भोज्य चीजों को सिल पर पीसने के काम आने वाला एक विशेष आकार का पत्थर, लोढ़ा, सिलबट्टा 2. पत्थर का छोटा व गोल एक ओर चपटा टुकड़ा 3. वह राशि या रकम जो रुपये नोट, हुंडी आदि भुनाने, बदलने या बेचने पर उसके मूल्य में से काट ली जाए, दलाली, कमी, घाटा, नुकसान।

**बट्टाखाता पुं.** (तद्.) **वाणि.** वह खाता जिसमें डूबी हुई रकम लिखी जाए, हानि या बट्टे का खाता **मुहा.** बट्टे खाते में डालना- ऋण में दी गई राशि की पुनः प्राप्ति की संभावना न होने पर उसे बट्टे खाते में डाल देना; बट्टा लगाना- पूरा मूल्य न मिलना, कमी होना, इज्जत में कलंक लगाना।

**बट्टी स्त्री.** (तद्.) 1. छोटा बट्टा 2. पत्थर का छोटा व गोल टुकड़ा 3. साबुन आदि की टिकिया 4. गुड़ की छोटी भेली।